

မဟာဗျူဟာ အစီရင်ခံစာ

ဦးဆောင်သူ၏ အဆိုပြုချက်



လေးစားရပါသော စာဖတ်သူများခင်ဗျာ

မြန်မာနိုင်ငံအတွက် စိုက်ပျိုးရေးသည် အလွန်အရေးပါသော အခန်းကဏ္ဍတစ်ခုဖြစ်ပါသည်။ တောင်သူဦးကြီးများ၏ လုပ်ဆောင်မှုများသည် မြန်မာနိုင်ငံရှိ ပြည်သူများအား စားနပ်ရိက္ခာနှင့် အလုပ်အကိုင်များ ထောက်ပံ့လျက်ရှိ၍ မြန်မာနိုင်ငံစီးပွားရေး၏ အသက်သွေးကြောသဖွယ် တည်ရှိနေပါသည်။ ၂၀၂၂ ခုနှစ် ဇန်နဝါရီလမှ ဒီဇင်ဘာလအတွင်း လယ်ယာစိုက်ပျိုးရေးအခန်းကဏ္ဍသည် မြန်မာနိုင်ငံ ပြည်တွင်းအသားတင်အမြတ်ငွေ၏ ၂၂ ရာခိုင်နှုန်းရှိပြီး အမေရိကန် ဒေါ်လာ ၃ ဘီလီယံကျော် ရရှိကာ ဓါတ်ငွေ့နှင့် အထည်ချုပ်လုပ်ငန်းပြီးနောက် တတိယအဆင့်တွင် တည်ရှိသည်။ မြန်မာနိုင်ငံရှိ ၇ ဒသမ ၁ သန်းကျော်ရှိသော တောင်သူဦးကြီးများသည် မြန်မာနိုင်ငံပြည်သူများ ကယ်လိုရီစားသုံးမှု၏ ၇၅ ရာခိုင်နှုန်းနှင့် နေ့စဉ်အသုံးစရိတ်၏ ၅၀.၈ ရာခိုင်နှုန်းအထိ နေ့စဉ်ဝယ်ယူစားသုံးလျက်ရှိသော ဆန်၊ ဟင်းသီးဟင်းရွက် နှင့် ပဲအစရှိသည်တို့ကို နေ့စဉ်ပံ့ပိုးနိုင်ရန် ကြိုးပမ်းလျက်ရှိသည်။^၂

တောင်သူဦးကြီးများ၏ ပံ့ပိုးကူညီမှုနှင့် မြန်မာနိုင်ငံပြည်သူများအတွက် ၎င်းတို့၏ အရေးပါမှုသည် မြန်မာ့ဩဘာ လုပ်ငန်းစဉ်၏ မျှော်မှန်းချက်များကို ကျေပွန်စွာ ထမ်းဆောင်ရန် လှုံ့ဆော်ပေးလျက်ရှိပြီး မြန်မာနိုင်ငံရှိတောင်သူဦးကြီးများအတွက် ရေရှည်တည်တံ့သော အရည်အသွေးမြင့် ဖြေရှင်းချက်များ၊ ဝန်ဆောင်မှုများနှင့် ကျေးလက်လယ်ယာ စိုက်ပျိုးရေးအသိုင်းအဝန်းများအား မြှင့်တင်အားကောင်းစေမည့် အခွင့်အလမ်းများအား ဖန်တီးပေးလျက်ရှိသည်။ ဤအကြောင်းအရာသည် မြန်မာ့ဩဘာလုပ်ငန်းစဉ်ရှိ စီးပွားရေးလုပ်ငန်းယူနစ်များ၌ လုပ်ကိုင်လျက်ရှိသော ဝန်ထမ်းပေါင်း ၂၆၀၀ ကို နေ့စဉ်လှုံ့ဆော်ပေးလျက်ရှိသည်။ ထို့အပြင် မြန်မာနိုင်ငံရှိ တောင်သူလယ်သမားများအား အရည်အသွေးမြင့်၍ ကုန်ကျစရိတ်သက်သာသော လယ်ယာထွက်ကုန်များ၊ ဘဏ္ဍာရေးဆိုင်ရာ ဝန်ဆောင်မှုများနှင့် ကျွမ်းကျင်ပိုင်နိုင်မှုများကို ဆောင်ရွက်ပေးနိုင်ရန် မိမိကိုယ်ကို မေးခွန်းထုတ်၍ တိုးတက်အောင်ဆောင်ရွက်လျက်ရှိသည်။

^၂ အသေးစိတ်သိရှိလိုပါက Quarterly Statistics Bulletin, 2022-2023 (Q4) နှင့် Myanmar Agricultural Statistics (2013-2014 to 2021-2022) တွင်လေ့လာနိုင်သည်။

ယနေ့တွင် မြန်မာ့သြဘာလုပ်ငန်းစဉ် ဖြန့်ဖြူးသူ ၃၃၆၀ ကျော်ပါဝင်သည့် ကျယ်ပြန့်သော ကွန်ရက်ဖြင့် ထွက်ကုန်ပေါင်း ၄၄၆ ခုနှင့် သီးနှံများ စိုက်ပျိုးရာတွင် အထောက်အကူဖြစ်စေရန် အထူးပြုပြင်ထုတ်လုပ်ထားသော ဖြေရှင်းချက်များကို မြန်မာနိုင်ငံတောင်သူလယ်သမားများအား ပံ့ပိုးပေးနိုင်သည့်အတွက် ဝမ်းမြောက်ပါသည်။

မြန်မာနိုင်ငံတွင် တာဝန်သိစွာ စီးပွားရေးလုပ်ကိုင်ရသည်မှာ စိန်ခေါ်မှုများစွာရှိပြီး မြန်မာ့သြဘာလုပ်ငန်းစဉ် အနေဖြင့် ကုန်ကြမ်းတင်သွင်းမှုကို စဉ်ဆက်မပြတ် သေချာစေနိုင်ရေး၊ ပဋိပက္ခဖြစ်ပွားရာ ဒေသများအပါအဝင် နိုင်ငံတစ်ဝှမ်းသို့ ထုတ်ကုန်များအား ဖြန့်ဖြူးပေးနိုင်ရေး၊ ဝန်ထမ်းများနှင့် ဖြန့်ဖြူးသူများ၏ လုံခြုံရေး၊ မြန်မာ့သြဘာလုပ်ငန်းစဉ်၏ ပိုင်ဆိုင်မှုများ ပျက်စီးမှုမရှိစေရန် ထိန်းသိမ်းရေး အစရှိသည့် စိန်ခေါ်မှုများကို နေ့စဉ်နှင့်အမျှ ကိုင်တွယ်ဖြေရှင်းနေရသည်။ ထို့အတွက်ကြောင့် ကျွန်ုပ်တို့ ဝန်ထမ်းများအားလုံးအား ကျေးဇူးတင်ရှိကြောင်း ဖော်ပြလိုပါသည်။ မြန်မာ့သြဘာလုပ်ငန်းစဉ်၏ ရည်ရွယ်ချက်အတွက် ဝန်ထမ်းများ၏ စိတ်အားထက်သန်မှုသည် ကျွန်ုပ်တို့အတွက် စိတ်ကျေနပ်မှုရရှိစေပြီး ၎င်းတို့၏ ကြိုးစားအားထုတ်မှုများအတွက် အထူးပင် ကျေးဇူးတင်ရှိပါသည်။ မြန်မာ့သြဘာလုပ်ငန်းစဉ် ဆက်လက်လည်ပတ်နေနိုင်ခြင်းသည် ဝန်ထမ်းများ သန္နိဋ္ဌာန်ခိုင်မာမှု၏ အကောင်းဆုံးသက်သေတစ်ခုပင်ဖြစ်သည်။

ရေရှည်တည်တံ့မှုသည် မြန်မာ့သြဘာလုပ်ငန်းစဉ်အတွက် ဟန်ပြသာဆောင်ရွက်နေခြင်းမဟုတ်ပါ - မြန်မာနိုင်ငံရှိတောင်သူလယ်သမား များသည် ရာသီဥတုပြောင်းလဲမှု၏ အကျိုးဆက်များကို တွေ့ကြုံခံစားနေကြရပြီး၊ ထိုမှတစ်ဆင့် ဆုံးရှုံးနိုင်ခြေများဖြစ်ပေါ်လာနိုင်သလို စီးပွားရေးအခွင့်အလမ်းများ ရရှိလာနိုင်ကြောင်း နားလည်သဘောပေါက်ပါသည်။ ထို့ကြောင့် မြန်မာ့သြဘာလုပ်ငန်းစဉ်သည် အော်ဂဲနစ်ဓာတ်မြေဩဇာများ စမ်းသပ်ထုတ်လုပ်ခြင်း၊ စွမ်းအင်ကုန်ကျစရိတ်များကို လျှော့ချနိုင်ရန်အတွက် ရင်းနှီးမြှုပ်နှံမှုများ ရှာဖွေခြင်း အစရှိသည့် ပိုမို အချိတ်အဆက်မိသော စက်ဝန်းပုံဆောင် စီးပွားဂေဟစနစ်အတွက် ဖြေရှင်းချက်များကို ဖော်ထုတ် နိုင်ရန် ကြိုးပမ်းလျက်ရှိပါသည်။ ကျွန်ုပ်တို့ မြန်မာ့သြဘာလုပ်ငန်းစဉ်၏ ထုတ်ကုန်များကို အသုံးပြုရာတွင် တောင်သူလယ်သမားများ အနေဖြင့် တတ်နိုင်သမျှ သဘာဝပတ်ဝန်းကျင်ဆိုင်ရာ ထိခိုက်မှုအနည်းဆုံးဖြစ်အောင် ယုံကြည်စိတ်ချစွာ အသုံးပြုနိုင်စေရန် ရည်ရွယ်ပါသည်။

ဤသို့အခက်အခဲများကြားမှပင် မြန်မာ့သြဘာလုပ်ငန်းစဉ်သည် ယုံကြည်စိတ်ချရသော မိတ်ဖက်အဖြစ် အမြဲရပ်တည်နိုင်ရန် ကတိပြုအပ်ပါသည်။ ပွင့်လင်းမြင်သာရှိခြင်းသည် ယခုအချိန်ကာလတွင် ခက်ခဲနိုင်သည်ကို အသိအမှတ်ပြုပါသည်။ သို့သော်လည်း မြန်မာ့သြဘာလုပ်ငန်းစဉ်၏ အကျိုးသက်ဆိုင်သူများမှ ကျွန်ုပ်တို့အား တာဝန်ခံမှုရှိ၍ နိုင်ငံတကာစံနှုန်းများနှင့်အညီ လုပ်ဆောင်ရန် မျှော်လင့်ထားကြောင်းကိုလည်း နားလည်သဘောပေါက်ပါသည်။ ထို့ကြောင့် မြန်မာ့သြဘာလုပ်ငန်းစဉ်သည် ၂၀၂၂ ခုနှစ်မှစတင်၍ ကျွန်ုပ်တို့၏ လုပ်ငန်းဆောင်ရွက်မှုများနှင့် ပတ်သက်သော အချက်အလက်များကို ထုတ်ဖော်ပြသခဲ့ပြီး မြန်မာ့သြဘာလုပ်ငန်းစဉ်၏ ရေရှည်တည်တံ့ခိုင်မြဲမှုဗျူဟာများကို တည်ဆောက်ကာ ပိုမိုတက်ကြွစွာ ပါဝင်ဆောင်ရွက်လာခဲ့သည်။ ထို့အတွက်ကြောင့် ဤပထမဆုံးရေရှည်တည်တံ့မှုအစီရင်ခံစာနှင့်အတူ မြန်မာ့သြဘာလုပ်ငန်းစဉ်၏ ရလဒ်များနှင့် တိုးတက်မှုများကို မျှဝေရသည့်အတွက် ဝမ်းမြောက်မိပါသည်။

ဤအစီရင်ခံစာနှင့် ပတ်သက်၍ ပိုမိုသိရှိလိုပါက သို့မဟုတ် မေးမြန်းအကြံပြုလိုပါက မြန်မာ့သြဘာလုပ်ငန်းစဉ်၏ ရေရှည်တည်တံ့ခိုင်မြဲရေးဆိုင်ရာ အရာရှိထံ ဆက်သွယ်နိုင်ပါသည်။ ထိုကဲ့သို့ ပြုလုပ်ဆောင်ရွက်ခြင်းသည် မြန်မာ့သြဘာလုပ်ငန်းစဉ်၏ လက်ရှိလုပ်ငန်းစဉ်အစီအစဉ်အား ပိုမိုကောင်းမွန်အောင် ကူညီပေးနိုင်သောကြောင့် မြန်မာ့သြဘာလုပ်ငန်းစဉ်မှ ကြိုတင်ကျေးဇူးတင်ရှိပါသည်။


ဦးသတိုးဟိန်း
မြန်မာ့သြဘာလုပ်ငန်းစဉ် အမှုဆောင်အရာရှိချုပ်

မြန်မာ့ဩဘာလုပ်ငန်းစု - မြန်မာတောင်သူလယ်သမားများအား စွမ်းဆောင်ရည်မြှင့်တင်ခြင်းဖြင့် မြန်မာနိုင်ငံအတွက် တန်ဖိုးများ ဖန်တီးပေးခြင်း



³ Central Statistical Organization, *Quarterly Statistics Bulletin, 2022-2023 (Q4)*, 2023.
⁴ Central Statistical Organization, *Myanmar Agricultural Statistics (2013-2014 to 2021-2022)*, 2023.
⁵ Ministry of Labour, *Annual Labour Force Survey 2017*, 2017.

၆

ရေရှည်တည်တံ့ခိုင်မြဲရေးအား လုပ်ငန်း၏ မဏ္ဍိုင်အဖြစ်ထည့်သွင်း လုပ်ဆောင်ခြင်း

မဟာဗျူဟာမြောက် နည်းလမ်းချမှတ်ခြင်း

ရေရှည်တည်တံ့ခိုင်မြဲမှုသည် မြန်မာ့ဩဘာလုပ်ငန်း၏ အဓိကစီးပွားရေးလုပ်ငန်းနှင့် ချိတ်ဆက်ထားမည်ဖြစ်သည်။ တောင်သူဦးကြီးများသည် သီးနှံများစိုက်ပျိုးရန် မြေဩဇာကောင်းမွန်၍ စိုက်ပျိုးသီးနှံဖြစ်ထွန်းသော မြေဆီလွှာနှင့် ပတ်ဝန်းကျင်ကို အားကိုးကြရသည်။

ထို့အပြင် စိုက်ပျိုးရေးသုံးထုတ်ကုန်များနှင့် ဓာတ်မြေဩဇာ ထုတ်လုပ်သူတစ်ဦးအနေဖြင့် မြန်မာ့ဩဘာလုပ်ငန်းသည် ဇီဝမျိုးစုံမျိုးကွဲများကို ထိခိုက်မှုမရှိစေရန် နှင့် ကျွန်ုပ်တို့၏ ထုတ်ကုန်များကို ဘေးကင်း၍ တာဝန်သိစွာ အသုံးပြုစေခြင်း သည် မြန်မာ့ဩဘာလုပ်ငန်းတို့တွင် တာဝန်ရှိကြောင်း အသိအမှတ်ပြုပါသည်။ ထို့အပြင် အလုပ်ရှင်တစ်ဦးအနေဖြင့် မြန်မာ့ဩဘာလုပ်ငန်း၏ ဝန်ထမ်းများအား ကောင်းမွန်သော လုပ်ငန်းခွင်နှင့် ထိုက်တန်သော အလုပ်အကိုင်အခွင့်အရေးများ ရရှိစေရန် ကြိုးပမ်းဆောင်ရွက်လျက်ရှိပါသည်။

မြန်မာ့ဩဘာလုပ်ငန်း၏အတွက် အထောက်အကူပြုစေသည့် ရေရှည်တည်တံ့ခိုင်မြဲရေးနှင့် တာဝန်ယူမှု၊ တာဝန်ခံမှုရှိသော အမှုအကျင့်များကို အောက်ပါအတိုင်းဖော်ပြထားပါသည်။

- ရာသီဥတုပြောင်းလဲမှု၏ အကျိုးဆက်များကို ကြိုတင်မျှော်မှန်း၍ ထိခိုက်မှုလျော့နည်းစေရန် လျှော့ချခြင်း။ မြန်မာနိုင်ငံသည် ကမ္ဘာတစ်ဝှမ်းတွင် ရာသီဥတုဖောက်ပြန်မှုဒဏ်ကို ခံစားရဆုံးနိုင်ငံများအနက် တစ်နိုင်ငံ ဖြစ်ပြီး လယ်ယာစိုက်ပျိုးရေး အခန်းကဏ္ဍတွင် များစွာ ထိခိုက်မှုရှိနိုင်ပါသည်။
- သဘာဝပတ်ဝန်းကျင်အပေါ် သက်ရောက်မှုနည်းပါးသော ထုတ်ကုန်အသစ်များကို ဆန်းသစ်တီထွင် ထုတ်လုပ်ခြင်း။ မြန်မာ့ဩဘာလုပ်ငန်းသည် အော်ဂဲနစ်ဓာတ်မြေဩဇာ ထုတ်ကုန်အသစ်များ ထုတ်လုပ်ရန်၊ စက်ဝန်းပုံဆောင် စီးပွားရေး ပုံစံနှင့် အော်ဂဲနစ်လယ်ယာစိုက်ပျိုးရေးစနစ်တို့အား အထောက်အကူပြုသည့် ဖြေရှင်းချက်များတွင် ရင်းနှီးမြှုပ်နှံမှုများ ပြုလုပ်ခြင်း အစရှိသည်တို့ကို လုပ်ဆောင်လျက်ရှိပါသည်။
- မြန်မာနိုင်ငံတွင် အဆက်မပြတ် စွမ်းအင်ထောက်ပံ့မှုကို ရရှိအောင် ဆောင်ရွက်ခြင်းမှာ ပိုမိုရှုပ်ထွေးပြီး ငွေကြေးကုန်ကျမှုများသည့်အလျောက် မြန်မာ့ဩဘာလုပ်ငန်း၏ စွမ်းအင်သုံးစွဲမှုအား လျှော့ချခြင်းဖြင့် ကုန်ကျစရိတ်ကို သက်သာစေနိုင်ပါသည်။
- အကျိုးသက်ဆိုင်သူများ၏ ယုံကြည်မှုအား ထိန်းသိမ်းကာကွယ်ခြင်းသည် မြန်မာ့ဩဘာလုပ်ငန်း၏ အရေးကြီးသော တန်ဖိုးတစ်ခုဖြစ်သည်။ မြန်မာ့ဩဘာလုပ်ငန်းသည် အကျပ်အတည်းများစွာဖြင့် ထိခိုက်လွယ်သော ပတ်ဝန်းကျင်တစ်ခုတွင် လည်ပတ်ဆောင်ရွက်နေရသည့်အလျောက် ကျွန်ုပ်တို့၏ တာဝန်ယူမှု၊ တာဝန်ခံမှုသည် မြန်မာ့ဩဘာလုပ်ငန်းအား ယုံကြည်စိတ်ချရသော ကော်ပိုရိတ်တစ်ဦးအဖြစ်ပုံဖော်နိုင်ရန်၊ အထူးသဖြင့် နိုင်ငံတကာ ထောက်ပံ့ရန်ပုံငွေများကို ရယူနိုင်ရန် မရှိမဖြစ်လိုအပ်ပါသည်။

မြန်မာ့ဩဘာလုပ်ငန်း၏ ရေရှည်တည်တံ့ခိုင်မြဲရေးအဖွဲ့


၂၀၂၂ ခုနှစ်တွင် မြန်မာ့ဩဘာလုပ်ငန်း၏ အမှုဆောင်အရာရှိချုပ်မှ ပထမဦးဆုံး ရေရှည်တည်တံ့ခိုင်မြဲရေးအရာရှိကို ခန့်အပ်ခဲ့ပါသည်။ မြန်မာ့ဩဘာလုပ်ငန်း၏ အမှုဆောင်ကော်မတီအဖွဲ့ဝင်တစ်ဦး ဖြစ်သည့်အလျောက် စီးပွားရေးလုပ်ငန်း ယူနစ်များ၏ လုပ်ငန်းဆောင်တာများအားလုံးနှင့် ရေရှည်တည်တံ့ရေးဆိုင်ရာ လုပ်ဆောင်မှုများအတွက် ထိတွေ့ဆက်ဆံရန် တာဝန်ပေးအပ်ခြင်းခံထားရသည်။ ရေရှည်တည်တံ့ခိုင်မြဲရေးအရာရှိသည် မြန်မာ့ဩဘာလုပ်ငန်းအတွင်း ကျန်းမာရေး၊ ဘေးကင်းရေးနှင့် ကော်ပိုရိတ်ဆိုင်ရာ ဆက်သွယ်မှုများနှင့် ပတ်သက်၍ လုပ်ဆောင်မှုများတွင်လည်း တာဝန်ရှိသည်။ မြန်မာ့ဩဘာလုပ်ငန်း၏ ရေရှည်တည်တံ့ခိုင်မြဲမှုဆိုင်ရာ အရာရှိအား ဝန်ထမ်း ၂ ဦး ပါသော အဖွဲ့နှင့်အတူ ဒေသတွင်းဆိုင်ရာ အတိုင်ပင်ခံလုပ်ငန်းဆောင်တာများနှင့် ပတ်သက်၍ ကျွမ်းကျင်မှုနှင့် ပံ့ပိုးမှုများကို ရယူနိုင်ပါသည်။

အရေးပါသော အချက်များကို အာရုံစူးစိုက်ခြင်း

၂၀၂၁ ခုနှစ်တွင် မြန်မာ့သြဘာလုပ်ငန်းစု၏ အမှုဆောင်အရာရှိချုပ် မှ လုပ်ငန်း၏ ရေရှည်တည်တံ့ခိုင်မြဲရေးဆိုင်ရာ လုပ်ငန်းစဉ်များကို အကောင်အထည်ဖော်ရန် ဆုံးဖြတ်ခဲ့သည်။ ထိုသို့ဖော်ဆောင် ဆွေးနွေးရာတွင် လုပ်ငန်းတွင်း အကျိုးသက်ဆိုင်သူ ၂၅ ဦးအပြင် လုပ်ငန်းပြင်ပ အကျိုးသက်ဆိုင်သူ ၈ ဦးနှင့် ချိတ်ဆက် ဆောင်ရွက် ခဲ့သည်။


ထိုမှတစ်ဆင့် မြန်မာ့သြဘာလုပ်ငန်းစုအတွက် အကျိုးသက်ရောက် မှု ရှိနိုင်သော အကြောင်းအရာ အချက်အလက်များ ကို အောက်တွင် ဖော်ပြထားသည့်အတိုင်း ဖော်ထုတ်နိုင်ခဲ့သည်။^၆

မြန်မာ့သြဘာလုပ်ငန်းစု၏ ရေရှည်တည်တံ့ခိုင်မြဲရေးဆိုင်ရာ မဏ္ဍိုင်လေးခုအား ကျောထောက်နောက်ခံဖြစ်နိုင်သည့် အဓိက ဦးစားပေး ၉ ချက်ကို ထုတ်ဖော်နိုင်ခဲ့သည်။




၂၀၂၃ ခုနှစ်အတွက် မြန်မာ့သြဘာလုပ်ငန်းစု၏ လုပ်ဆောင်ချက် များကို ရောင်ပြန်ဟပ်သည့် အချက်အလက်များနှင့် ကိန်းဂဏန်း များကို အောက်ပါဇယားတွင် ဖော်ပြထားသည်။

၂၀၂၃ အဓိကအချက်အလက်များ

မဏ္ဍိုင်များ	ဦးစားပေး	အချက်အလက်များ
 ပိုမိုကောင်းမွန်သော စိုက်ပျိုးရေး အလေ့အထများ	ကုန်ပစ္စည်းကြီးကြပ်မှု	- မြန်မာ့သြဘာလုပ်ငန်းစုမှ ထုတ်ကုန်အမျိုးအစားများသည် ၂၀၂၂ ခုနှစ် မတ်လ မှ ၂၀၂၃ ခုနှစ် ဧပြီလအတွင်း ၉ ရာခိုင်နှုန်းတိုးတက်လာခဲ့ပြီး ထုတ်ကုန် အမျိုးအစားပေါင်း ၄၄၆ ခုအား ထုတ်လုပ်နိုင်ခဲ့သည်။ - မြန်မာ့သြဘာလုပ်ငန်းစုသည် ပြီးခဲ့သောနှစ်တွင် ဓာတ်မြေဩဇာများနှင့် ပေါင်းသတ်ဆေးများ ပါဝင်သော ထုတ်ကုန်အသစ် စုစုပေါင်း ၄၆ ခုအား ထုတ်လုပ်နိုင်ခဲ့သည်။ - မြန်မာ့သြဘာလုပ်ငန်းစုသည် လေ့ကျင့်ရေးသင်တန်းပေါင်း ၁၅၇၃ ခု (ဘဏ္ဍာနှစ် ၂၀၂၁/၂၀၂၂ ခုနှစ် နှင့် နှိုင်းယှဉ်လျှင် ၆၄ ရာခိုင်နှုန်းတိုးတက်လာသည်) ကို စီစဉ်နိုင်ခဲ့ပြီး တောင်သူလယ်သမား ၇၄၈၅၅ ဦးအား ကျွန်ုပ်တို့၏ ထုတ်ကုန်များကို အကျိုးရှိရှိ နှင့် တာဝန်သိစွာ အသုံးပြုနိုင်စေရန် လေ့ကျင့်ပေးခဲ့ပြီး ယခုလက်ရှိဖြစ်ပွားနေသော ပဋိပက္ခများကြောင့် ၂၀ ရာခိုင်နှုန်း လျော့နည်းသွားရသည်။
	သက်ရှိကမ္ဘာ	- မြန်မာ့သြဘာလုပ်ငန်းစုသည် ပြီးခဲ့သောနှစ်က ကာဗွန်ဒိုင်အောက်ဆိုဒ် ၃၂၈၃ တန် ချိန်ကို ထုတ်လွှတ်ခဲ့ပြီး ကျွန်ုပ်တို့၏ လစဉ်ကာဗွန်ဒိုင်အောက်ဆိုဒ် ထုတ်လွှတ်မှုသည် ဒီဇယ်သုံးစွဲမှု မြင့်မားလာခြင်းကြောင့် ၂၁ ရာခိုင်နှုန်း မြင့်တက်လာခဲ့သည်။ - မြန်မာ့သြဘာလုပ်ငန်းစုရှိ စက်ရုံများအား လျှပ်စစ်ဓာတ်အား ထောက်ပံ့ရန်အတွက် မီးစက်များကို အသုံးပြုနေရသောကြောင့် ကျွန်ုပ်တို့၏ scope 1 ထုတ်လွှတ်မှုသည် ၆၉ ရာခိုင်နှုန်းအထိ ရောက်ရှိနေသည်။

^၆ ကျွန်ုပ်တို့၏အကျိုးသက်ဆိုင်သူများနှင့်တွေ့ဆုံဆက်သွယ်မှုကို သိရှိလိုပါက [ဤဝက်ဘ်ဆိုဒ်](#) တွင်ကြည့်ရှုပါ။

မဏ္ဍိုင်များ	ဦးစားပေး	အချက်အလက်များ
 ပိုမိုကောင်းမွန်သော လုပ်ငန်းခွင်	ကောင်းမွန်သော လုပ်ငန်းခွင်	- မြန်မာ့ဩဘာလုပ်ငန်းစုတွင် ဝန်ထမ်းဦးရေ ၂၆၁၇ ဦးဖြင့် တည်ငြိမ်လျက်ရှိပြီး (ဘဏ္ဍာနှစ် ၂၀၂၁/၂၀၂၂ ခုနှစ်နှင့် နှိုင်းယှဉ်လျှင် ၁ ရာခိုင်နှုန်းတိုးတက်လာသည်) အမျိုးသမီးဝန်ထမ်း ရာခိုင်နှုန်းမှာမူ ဘဏ္ဍာနှစ် ၂၀၂၁/၂၀၂၂ ခုနှစ်ရှိ ၂၆ ရာခိုင်နှုန်းနှင့် နှိုင်းယှဉ်ပါက ဘဏ္ဍာနှစ် ၂၀၂၂/၂၀၂၃ ခုနှစ်တွင် ၂၄ ရာခိုင်နှုန်းသို့ ကျဆင်းသွားသည်။ - စီမံခန့်ခွဲမှုဆိုင်ရာ အလုပ်ရာထူးများ၏ ၂၅ ရာခိုင်နှုန်းမှာ အမျိုးသမီး ဝန်ထမ်းများဖြစ်ကြပြီး ဘဏ္ဍာနှစ် ၂၀၂၁/၂၀၂၂ ခုနှစ်ရှိ ၂၃ ရာခိုင်နှုန်းနှင့် နှိုင်းယှဉ်ပါက တိုးတက်လာသည်။ - မြန်မာ့ဩဘာလုပ်ငန်းစု၏ ထိခိုက်မှုဖြစ်စဉ် ဖြစ်ပွားမှု ကြိမ်နှုန်းသည် မနှစ်က နာရီ ၂၀၀,၀၀၀ တွင် ၁.၄ ကြိမ်မှ ၂၀၂၂ ခုနှစ်တွင် ၁.၅ ကြိမ်အထိ မြင့်တက်လာခဲ့သည်။ - ဘဏ္ဍာနှစ် ၂၀၂၁/၂၀၂၂ ခုနှစ်နှင့် နှိုင်းယှဉ်ပါက ဘဏ္ဍာနှစ် ၂၀၂၂/၂၀၂၃ ခုနှစ်တွင် လူဦးရေ ၃ ဆကို ပိုမိုလေ့ကျင့်ပေးခဲ့ပါသည်။
	စီးပွားရေးသမာဓိ	- မြန်မာ့ဩဘာလုပ်ငန်းစုတွင် ကျင့်ဝတ်စည်းမျဉ်းမူဝါဒအား ချိုးဖောက်မှု ၁၇ ကြိမ်အား မှတ်တမ်းတင်ထားသည်။ - မြန်မာ့ဩဘာလုပ်ငန်းစုသည် ကျွန်ုပ်တို့၏ စက်ရုံတစ်ခုအား နေရာပြောင်းရွှေ့ခဲ့ပြီး ၎င်းလုပ်ငန်းစဉ်နှင့် ပတ်သက်၍ မြန်မာ့ဩဘာလုပ်ငန်းစု၏ ဝက်ဘ်ဆိုက်ပေါ်တွင် ပွင့်လင်းမြင်သာစွာ ဖော်ပြထားသည်။
 ပိုမိုကောင်းမွန်သော စီးပွားရေးဆိုင်ရာ အလေ့အထများ	ကုန်စည်ထောက်ပံ့ရေးဆိုင်ရာ စီမံခန့်ခွဲခြင်း	- မြန်မာ့ဩဘာလုပ်ငန်းစုသို့ ကုန်ကြမ်းပေးသွင်းသူများ၏ ၉၈ ရာခိုင်နှုန်းသည် မြန်မာ့စီးပွားရေးလုပ်ငန်းများဖြစ်ကြသည်။ - မြန်မာ့ဩဘာလုပ်ငန်းစု အသုံးစရိတ်၏ ၅၃ ရာခိုင်နှုန်းကို မြန်မာ့ပေးသွင်းသူများအတွက် အသုံးပြုခဲ့သည်။ မြန်မာ့ဩဘာလုပ်ငန်းစုသည် ကုန်စည်ဝယ်ယူရရှိမှု ကိစ္စရပ်များအား သေချာစေရန် ပြည်တွင်းဝယ်ယူမှုကို အသုံးပြုခဲ့သည့် အတွက် ၂၀၂၂ မှ ၂၀၂၃ အတွင်း မြန်မာ့လုပ်ငန်းများမှ ဝယ်ယူမှု ၈ ဆ တိုးတက်ခဲ့သည်။
	ဂေဟစနစ်နှင့် သဟဇာတဖြစ်သော ကုန်ထုတ်လုပ်သူ	- မြန်မာ့ဩဘာလုပ်ငန်းစုသည် ၂၀၂၃ ခုနှစ်တွင် ၁၁,၈၇၉ မီဂါဝပ် သုံးစွဲခဲ့ပြီး ကျွန်ုပ်တို့စွမ်းအင်သုံးစွဲမှု၏ ၇၂ ရာခိုင်နှုန်းသည် မီးစက်အတွက် ဒီဇယ်အသုံးပြုမှုဖြစ်သည်။ - မြန်မာ့ဩဘာလုပ်ငန်းစု၏ လစဉ်စွမ်းအင်အသုံးပြုမှုသည် ယခင်ကဲ့သို့ လျှပ်စစ်ဓာတ်အားပေးစက်ရုံမှ လျှပ်စစ်ဓာတ်အားကို အားကိုးနိုင်ရန် ခက်ခဲသောကြောင့် ဘဏ္ဍာနှစ် ၂၀၂၁/၂၀၂၂ ခုနှစ်နှင့် နှိုင်းယှဉ်ပါက ဘဏ္ဍာနှစ် ၂၀၂၂/၂၀၂၃ ခုနှစ်တွင် ၂၈ ရာခိုင်နှုန်း တိုးလာခဲ့သည်။ - မြန်မာ့ဩဘာလုပ်ငန်းစုသည် ကုန်ကြမ်းတန်ချိန် ၁၂၇,၉၆၉ တန်ချိန်အား အသုံးပြုခဲ့ပြီး ၎င်းတို့အနက် ၉၆ ရာခိုင်နှုန်းသည် အန္တရာယ်ရှိသော ကုန်ပစ္စည်းများ ဖြစ်ကြသည်။ - မြန်မာ့ဩဘာလုပ်ငန်းစု၏ လစဉ် စွန့်ပစ်ပစ္စည်းထုတ်လုပ်မှုသည် ၂၀၂၂ ခုနှစ်နှင့် ၂၀၂၃ ခုနှစ်ကြားတွင် ၇၅ ရာခိုင်နှုန်း ကျဆင်းသွားသည်။ - ထိုစွန့်ပစ်ပစ္စည်းထုတ်လုပ်မှု၏ ၆၆ ရာခိုင်နှုန်းအား ပြန်လည် အသုံးပြုခြင်း (၁၄ ရာခိုင်နှုန်း) နှင့် ဘေးကင်းစွာ ပြန်လည်သိမ်းဆည်းခြင်း (၅၂ ရာခိုင်နှုန်း) အစရှိသည့် လုပ်ငန်းစဉ်များကို ဆောင်ရွက်နိုင်ခဲ့သည်။ - မြန်မာ့ဩဘာလုပ်ငန်းစုသည် ရေ ၇၆,၈၈၃ ကုဗမီတာကို သုံးစွဲခဲ့ပြီး ၂,၄၈၃ ကုဗမီတာကို စွန့်ပစ်ခဲ့သည်။
	လူ့အခွင့်အရေး	မြန်မာ့ဩဘာလုပ်ငန်းစုသည် လူ့အခွင့်အရေးကို လေးစားလိုက်နာ၍ ကျွန်ုပ်တို့၏ ဝန်ထမ်းများ၊ လုပ်ဖော်ကိုင်ဖက်များ၊ ဝယ်ယူသူများနှင့် ပတ်သက်သည့် အန္တရာယ်များကို ပုံမှန်အကဲဖြတ် လုပ်ဆောင်လျက်ရှိသည်။
 ပိုမိုကောင်းမွန်အောင် အားလုံးအတူတကွ ဆောင်ရွက်ခြင်း	အကျိုးသက်ဆိုင်သူများနှင့် တွေ့ဆုံဆက်သွယ်ခြင်း	- မြန်မာ့ဩဘာလုပ်ငန်းစုအနေဖြင့် ၂၀၂၂ ခုနှစ်တွင် ထုတ်ဝေခဲ့သော ပွင့်သစ်စ အစီရင်ခံစာတွင် အဆင့် ၉ နေရာရရှိခဲ့ပြီး ပြီးခဲ့သောနှစ်က ထုတ်ဝေခဲ့သော အစီရင်ခံစာတွင် ရရှိခဲ့သော အဆင့် ၂၉ နှင့် နှိုင်းယှဉ်ပါက တိုးတက်လာခဲ့သည်။ - မြန်မာ့ဩဘာလုပ်ငန်းစုသည် လူမှုပတ်ဝန်းကျင်အသိုင်းအဝိုင်းမှ မကျေနပ်ချက် ၂ ခုကို လက်ခံရရှိခဲ့ပြီး ထိုမကျေနပ်ချက်များအား ဖြေရှင်းပေးနိုင်ခဲ့သည်။
	ကော်ပိုရိတ်ဆိုင်ရာ လှူဒါန်းမှုများ	မြန်မာ့ဩဘာလုပ်ငန်းစုသည် ပရဟိတအဖွဲ့အစည်းအသီးသီးသို့ ၂၀၂၃ ခုနှစ်တွင် မြန်မာ့ကျပ်ငွေ ၂၉၉ သန်းကို လှူဒါန်းခဲ့ပြီး ၂၀၂၂ ခုနှစ်တွင် လှူဒါန်းခဲ့သည့် ကျပ်ငွေ ၄၅ သန်းနှင့် နှိုင်းယှဉ်ပါက တိုးတက်လာသည်။